H 


अभिशापम्‌ 


(संस्कृतध्वनिरूपकम्‌) 


प्रणेता : 
Elo रसाकाच्त TUTA: 


प्रकाणिका 


ambaka, दिल्ली 


॥णी-विहारः, नयी दिल्ली-११००५६ 


| (भारतम्‌) 

प्रभिशापम्‌ vw 
( सस्कृतध्वनिरूपकम्‌) “फि”, 


प्रणेता : 
Slo रमाकान्त शुक्‍ल: 


Ah 


१६८५ 


प्रकाशिका 


छरववाणी-परिषढ़ , द्रिल्ळी 


a वाणी-बिहारः, नयी दिल्ली-११००५६ 
Aa 225 (भारतम्‌) 

MAMIA 
(संस्कृतध्वनिरूपकमू) 
लेखकः : डा० रमाकान्त शुक्लः 
प्रकाशिका : देववाणी-परिषद्‌, दिल्ली 
६, वाणी-विहारः, नयी दिल्ली-११००५९ 


मुद्रकः : देववाणी प्रिण्टसँ 
उत्तम नगर. नयी दिल्ली-११००५ ९ 
संस्करणम्‌ : प्रथमम्‌ १९८५ 
मूल्यम्‌ : विशति रूप्यकाणि , To २०-०० 
वितरकः : देववाणी-प्रकाशनम्‌ 


६, वाणी-विहारः, नयी दिल्ली-११००५६ 

` ससर्पणम्‌ 
विद्यया, वयुषा, वाचा, वस्त्रेण, विभवेन चाजीवनमलंकृतानाम्‌ 
महामाहेशवराणां गुरुवर-विद्यावाचस्पत- 
Tao परमानन्द शास्त्रिणां 
(खुर्जास्थश्री राधाकृष्णसंस्कृतमहाविद्यालयस्य प्राचार्याणाम्‌) 
पुण्यस्मृतो सश्रद्धं समपितम्‌ 
इदं नाटकम्‌ 


विद्यावाचस्पतिपण्डितपरमानन्द- विनीतेन तच्छिष्येण 
शास्त्रिणां विशी पुण्यतिथिः रमाकान्तेन 
2.2.2854 

प्रस्तावना 


अभिशापम्‌' इत्यस्य ध्वनिरूपकस्य रचना १६८० तमेशवीयेड्ब्दे जाता | 
आकाशवाण्या दिल्लीकेन्द्रात्‌ २६-६-१६८० So तारिकायामस्य प्रसारण- 
मभूत्‌ | 

१९८० तमेशवीयेऽव्दे, आकाशवाण्या दिल्लीकेन्द्रस्य नाटक-विभागे श्री 
सत्येन्द्र 'शरद' महाभागेन साक वार्तालापं प्रकुर्वता मया महाभारतस्य देवयानी- 
कच-वृत्तान्तमवलम्व्य किचिन्नाटकं विलिख्य दातुं स्वीकृतम्‌ | आकाशवाणी 
बहुशो$भिधया प्रचारसामग्रीमपिः प्रसारयति। एतादृशेषु आलेखेषु मम 
प्रवृत्तिं भवति । किन्तु कान्तासम्मितोपदेशगर्भपु आलेखेषु अहमास्थां दधामि। 
अस्मिन्नालेखे ब्राह्मणानां कृते मद्यपानस्य निषेधो व्यङ्ग्यरूपेण तिष्ठति | 
तस्यात्र केवलं स्वशब्दोक्तिरेव नास्ति, अपि तु घटनाक्रमेण संगतिर्भवति | 


ब्राह्मणानां कृते मद्यपाननिषेधस्य कोऽभिप्रायः ? मया ब्राह्मणः कर्मणा 

स्वी कियते, न तु जन्मनेव । ये केऽपि शम-दम-तपः-शौच-क्षान्ति-ऋजुता-ज्ञान- 
विज्ञानास्तिक्यादिकमंसु निरता भवन्ति ते सर्वोऽपि ब्राह्मणाः सन्ति । येषां कृते 
मस्तिष्कस्य शान्तिः सवंदँवापेक्ष्यते तेषां विद्यानुरागिणां, बुद्धिधनानां कृते 
मदिरा अहितकरी वतंते-इत्यहं विश्वसिमि । शीतप्रदेशेषु यैः मद्यमौषधतया 
स्वास्थ्यकरपेयत्वेन वा गृह्यते, तेषां कथा त्यज्यताम्‌, किन्तु ये उष्ण प्रदेशेषु, 
शिक्षादिक्षेत्रेषु, निधंनतायां चापि मद्यव्यसनग्रस्ता भवन्ति तेषां दशात्यन्तं शोच- 
नीया भवति । मदिरा एकवारं कस्यापि जीवने पदं निधाय न सुगमतया परावतंते | 
एवम्भूतानि शतश उदाहरणान्यस्माभिरवलोकितानि, अन्यैश्चाप्यवलोक्यन्त एव | 
ब्राह्मणत्वं नाम सात्त्विकताभरितं कार्यक्षेत्रम, तत्र मद्यमनावश्यकम्‌ | यः कर्मणा 
ब्राह्मणत्वं स्वीकतुमभिलषति तेन प्रथमं मद्यपान त्याज्यम्‌, अन्यथा सः प्रमाद- 
स्खलितो भवेत्‌ । चिकित्सक-वेज्ञानिक-शिक्षक-मन्त्रि-विद्याथि-धमंप्रचारक- 
समाजसेविभिर्मदिरा न विनोदहेतुत्वेन स्वीकार्या अपि तु तपोविध्नत्वेन ज्ञेया | 
सुरापानं विशेषतो ब्राह्मणानां कृते पातकरूपम न तु समेषामेव । तथापि यदि 

क्मंतोऽब्राह्मणा अपि सुरापानं त्यजेयुस्तदा तेषां लाभ एव स्यान्नतु हानिः । 
अस्मिन्‌ TRA असुरगुरोः शुक्राचार्यस्य कथा रोचकमुदाहरणं प्रस्तौति । 
युक्राचार्योऽसुराणां गुरुरासीत्‌ किन्तृ सुरायामासक्त आसीत | अत एव तस्य 

प्रस्तावना 


शिष्यस्य कचस्य भस्म सुरायां मिश्रीकृत्य दानवे: तस्म सुरा सर्मापता।स च 
सुरां निपीय आश्रमं प्रति समायातः | शुक्राचायंस्य सुता देवयानी कचे 
स्निह्यति स्म । यदा तया दुष्टं यत्कच आश्रमं न प्राप्तस्तदा तया शुक्राचार्य 
सुचित: | विद्यां प्रयुज्य यदा शुक्राचार्येण कच आहूतस्तदा स तस्योदराढुत्तर 
ददौ । कचस्य जीवनार्थं शुक्राचार्यस्य उदरविदारणमनिवायं संजातम्‌, 
देवयान्याइच जीवनार्थं कचस्य पुनरुज्जीवनमनिवार्यमासीत्‌ | एवं स्थिते 
देवयानी कच-शुक्राचार्ययोरन्यतरमेव जीवन्तं द्रष्टुमशकत्‌ | अस्मिन्नवसरे 
शुक्राचार्य: सुरापानं हृदयेन निनिन्द । अस्तु, कचः शुक्राचाय'ण पुनरुज्जीवितः, 
गभे एव कंचाय संजीविनीविद्यापि तेन दत्ता'। कचेन शुक्राचार्यो विद्याबलेन 
पुनरुज्जीवित: ammai गुरुदक्षिरुपेण कचं सुरासेवनानज्ञीका रव्रतं ययाचे, 
कचस्तथाङ्गीचकार | विद्याग्रहणानन्तरं कचः स्वनगर प्रस्थातुमुद्यतोऽभूत्‌ , 
गुरुसुतां देवयानीं च अनुज्ञां ययाचे । सा तं पतिरूपेणच्छत, सच तां प्रत्या- 
चख्यौ । सा तस्मै शापं ददौ, सोऽपि तां प्रतिशशाप। इयं कथामहाभारते 
अस्ति । इतः पर मया किञ्चित. कल्पितमस्ति | स्वपुर प्रति गच्छन्‌ कचो- 
ऽनुतप्त इब लक्ष्यते । सः स्व-स्वभावे आवेशस्य हेतुत्वेण मदिरासम्पकंमेव 

` स्वीकरोति गुरोः शुक्राचार्यस्य मर्यादामिमां च पालयितुं सवंदेव समुद्यतो 
भवति : 


यो ब्राह्मणोऽद्यप्रभृतीह कश्चि- 

न्मोहात्सुरां पास्यति मन्दबुद्धिः | 
अपेतधर्मा ब्रह्महा चेव सः स्या- | 

दस्मिंल्लोके गाहतः स्यात्परे च ॥ 


इत्थं 'सुरापानं हानिकरं विशेषतरछात्राध्यापकादिविवेकमार्गानुयायिनां 
कृते'--इति विचारविन्दुं लक्ष्यीकृत्य अस्य रेडियोनाटकस्य रचना अजायत | 
किन्तु मद्यनिषेधोद्घोष-विज्ञापनमस्मिन्‌ न क्रियते अपितु तत्संकेत एव 
क्रियते | नाटके नान्दीं शंकरस्तुति च व्यतिरिच्य इलोका महाभारताद्‌ यथाव दु- 
argat: सन्ति | 


अस्य रेडियोनाटकस्य प्रस्तुतिः स्व० योगेइवरकृष्णशा स्त्रिमहाभागस्य 
निदेशने २६-९६-१६८० तारिकायां जाता । तत्त श्रीगोपालसबसेना-महाभागेन 
मनोयोगेन साहाय्यमाचरितम्‌ । सक्सेना-महाभागः संस्कृतभाषां सम्यग- 
जानन्नपि अस्य नाटकस्याभिप्रायं सम्यग्‌ बुबुधे, तत्र च घ्वनिप्रभावं सफलतया 
योजयामास | अन्ये चापि डा० सुरेशवरकृष्णशा स्त्रि - श्रीमधुर शा स्त्र - कुऽ 

अभिशापम्‌ 


शशिबालागुप्ता-प्रभूतिकलाकारा: स्वप्रतिभामस्य प्रस्त्‌ तौ समायूयुजन्‌ । तेषां 
सूची अग्निमपृष्ठे ATA! एते सर्केपि संस्कृतसेवापरायणा: सुहृत्कलाकारा: 
साधुवादः सभाज्यन्ते येषां सहयोगेन प्रभावपूर्णा प्रस्त्‌तिरस्य नाटकस्य 
समभवत | 

घ्वनिनाटकरूपेण 'अभिश्षापस्य' प्रयोगार्थं ये ध्वनयो$पेक्ष्यन्ते तेषां सुचिरपिः 
Ke तिकाराणां साहाय्यार्थं दीयते । 

अस्य ध्वनिरूपकस्य किञ्चित्परिवत नेन मञ्चाभिनयोऽपि sa शक्यते । 
आशासे, पुरश्चरणकमलं पण्डितराजीयं च प्रयुज्य इदमपि प्रयोक्तुं श्रीमती 
कमलिनीदत्त-महाभागा कुतनिश्चया स्यात, | 

देबवाणी-परिषदं प्रति कृतज्ञतामावहामि ययास्य ध्वनिरूपकस्य प्रकाशनं 


क्रियते । 
विदुषां वश्चंवदः 


२.१.१९८५ 
आर-६, वाणी-विहारः — rc पटटा 


नयी दिल्ली-११००५ ९ 


(डा० रमाकान्त शुक्लः) 

श्राकाशवाण्या दिल्लीकेन्द्रात्‌ २६-६-१६८० $o 
तारिकायां रात्रौ ९.३० वादनवेलायाम्‌ 


“अभिश्ञाप'-ध्वनिरूपकस्य 
प्रस्तुतो सहभागिनः कलाकाराः 
१. नटी : कु० नीरजा भनोट 
२. सूत्रधारः : (Ro) Siaga शास्त्री 
३. नान्दीगायकः : रमाकान्त शुक्लः 
४. सुरेन्द्रः : सुरेश पन्तः 
५. वृषपर्वा : धरणीकान्त भा 
<: बु हस्पतिः : दिनेशवरकृष्ण शास्त्री 
७. qaad: : सुरेश्वरकृष्ण शास्त्री 
८. कचः : मधुर शास्त्री 
8. देवयानी : कु० दाशिबाला गुप्ता 
१०. मदिरा : go प्रतिमा तुरखिया 
११. व्योमचारी : रमणकुमार शर्मा 
१२. वियद्गतिकः : राधेश्याम शर्मा 
१३. सुरसेनापतिः : सुरेन्द्र शर्मा 
१४, असुरसेनापतिः : राधेश्याम शर्मा 
१५. Ta : रमणकुमार शर्मा 
१६. द्वारपालः : राधेश्याम शर्मा 
१७. प्रतीहारी : Ho रेखा कटारिया 
१८. UUH: : रमाकान्त शुक्लः 
१९. अंगारकः : दिनेश्वरक्ृष्ण शास्त्री 
२०. पिगाक्षः : सुरेन्द्र शर्मा 
२१. लोहिताक्षः : राधेश्याम शर्मा 
२२. निर्देशकः : (स्व०) योगेश्‍वरकृष्ण शास्त्री 
२३. प्रस्तुति सहायकः : गोपाल सक्सेना 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


'ग्रभिहाप'-ध्वनिरूपकस्य 
परस्तुत्यर्थमपेक्षिताः केचन ध्वनयः 


१. युद्धकोलाहल-दुन्दुभिनाद-तुर्यनाद-शस्त्रसम्पात sar, 
२. नृत्यध्वनिः, i 

३. वीणावादनध्वनिः, 

४. कुबकुर-श्वगालोदर॒पीडाव्यंजकध्वनि:, ` ` . 

५. समुद्रवीचिगर्जनध्वनिः, | 

६. चिताचिध्वनिः, 


७, ध्रातःकालीनचटकाध्वनिः, . 

८. उदरविस्फोटध्वनिः, 

€. गो-वत्स-रम्भाध्वनिः, 
१०. पिहितस्थानात, कचोत्तरध्वनिः, 
११. कचशापस्य प्रतिध्वनिः 
विशेषः (१) समयानुरोधात, इलोकभाग: संक्षिप्तोऽपि कतुः शक्यते, गद्य- 

संवादरूपेण च प्रयोक्तुं शयते | 
(२) शम्भुस्तुति: सस्वरं वीणावादनपुरस्सर प्रयोक्तव्या | 

प्रणेता : 
डा० रमाकान्त शुक्लः 

के 
£ 


पात्र-परिचयः 


नटी 

सुत्रधारः 

सुरेन्द्रः : देवराजः 

वृषपर्वा : दानवराजः 
बृहस्पति: : देवानां पुरोहितः (गुरुः) 
शुक्राचार्यः : दानवानां गुरुः 

कचः : बृहस्पतेः TA: 

देवयानी : शुक्राचार्यस्य पृत्री 
मदिरा 


व्योमचारी ) . तः 
mä" विमानचरिणौ देवौ 
Ta: : वृषपर्वणो दूतः 


द्वारपालः : वृषपवेणो द्वारपालः 
प्रतीहारी: : सुरेन्द्रशिविरद्वाररक्षिका 


US: : दानवः 
अंगारकः : ji 
पिगाक्षः : » 


लोहिताक्षः: » 

रमाकान्तशुक्लप्रणोतं ध्वनिनाटकम्‌ 


अभिशापस्‌ 


Gala data जोवानयमहमखिलान्‌ मृत्युवक्त्रं नयामो' 
त्युच्चेरुदूघोषयन्तं जगदिदमभितो भाययन्तं करालम्‌ । 
उन्मत्तं कालकूटं प्रसृमरमखिलं स्वीयकण्ठे नियच्छन्‌ 
कुर्यान्नित्यं शिवं वो भुजगपरिवृतो नीलकण्ठो महेशः ॥ 


(१) 
(नान्द्यन्ते) 
सुत्रधारः : आर्ये ! आयें ! इत आगम्यताम्‌ | 
नटी : आर्य! इयमस्मि! भणतु, किमथंमाहुतास्मि । 


सुत्रधार: : नन्वार्ये ! विस्मृतं त्वया यदद्यास्माभिः शुक्लोपाह्नरमा- 
कान्तग्रथितवस्तुना नवेन 'अभिशाप'-नामधेयेन ध्वनि- 
नाटकेनोपस्थातव्यम्‌ । 

नटी : कथं विस्मृतं स्यान्मया ? सर्वमपि सज्जम्‌ । किन्त्वार्य, 
भवता मम प्रश्‍नस्योत्त रं नेव दत्तमधुनावधि | 

सुत्रधारः : कः सः प्रश्‍न: ? 

नटी : कथं प्रतिभावतापि नाटककारेण 'अमंगलसूचक' नाम 
अस्य नाटकस्य कृतम्‌ ? 

सुत्रधारः : अपि ava! aan इत्यनेन नामधेयेनेव कथं 
शंकितासि ? अमंगलादपि मंगलस्य व्यञ्जना सम्भवा। 
ननु स्मरसि पुष्पदन्तस्य वचनम्‌ ? 

नटी :कितत्‌? 

सुत्रधारः: भगवन्तं भूतभावनं eaa कविः कथय ति-- 
“इमशानेछुवाक्रोडा स्मरहर पिशाचाः सहचरा- 
faar भस्मालेपः aula नृकरोटीपरिकरः | 
भ्रमंगल्यं ala तव भवतु नामेवमखिलं 
तथापि ewa णां ava! परमं मंगलमसि n 
एवमेवास्य नाटकस्य विषये त्वयावधार्यम्‌ । अभिः।प- 
नामधेयमपीदं जगत्ये वरदानरूपम्‌ । 

नटी : कथमिव ? सविस्तरं भणत्‌ । 

सुत्रधारःः अपि वावदूके ! सर्वमपि अभिधयेव न भणितव्यम्‌ | 
नाटकान्ते सर्वमपि उद्घाटितं भविष्यति | इदानीं नटान्‌ 
आदिश नाट्यप्रस्तुत्यर्थंम्‌ | 

नटी 5 आर्यपुत्र, सर्वेपि सज्जाः सन्ति। ननु भवानेव आकारयतु 


तान्‌। 
सुत्रधारः: भो भो मत्सहयोगिनः ! स्वकर्तव्यपालनाय सज्जीभवत | 


(नेपथ्ये) 
(समबेतस्वरेण देवा:--वयं सज्जाः स्मः। असुरान्‌ चूर्ण- 
विचूर्णान्‌ कतु भवतो देवेन्द्रस्याज्ञां प्रतीक्षामहे ! झास्त्र- 
सम्पाताय आदेशो दीयताम्‌ |) 
सूत्रधारः: अये ! ममादेशं सुरेन्द्रस्यादेशं मन्वाना एते देवाः 
युद्धक्षेत्रे मामृत्तरयन्ति। नूनं त्रिलोक्येश्वयंप्राप्तिम्‌लं 
देवदा नवयुद्धमासन्नम्‌ | 
(२) 
(देवकटके) 
सुरेन्द्रः : गुरुदेव बृहस्पते ! इमे Vasta मामकीनाः सेनिका युद्धार्थं 


सन्नद्धास्तिष्ठन्ति। आशीर्वादो दीयताम्‌ यद्भवत्कृपया 
समरजयिनो भवेम | 

बृहस्पतिः : विजयस्व शतक्रतो ! स्त्रपराक्रमेण शत्रून्‌ जय। 

सुरेन्द्रः : सेनापते | अपि शस्त्रसम्पाताय YA सज्जाः ? 

सेनापतिः: अथ किम्‌ ? अन्वादेशमेंव सर्वेऽपि रणांगणे स्वपराक्रमं 
शस्त्रकौशलं च दर्श॑यितृकामास्तिष्ठन्ति | 

सुरेन्द्रः : तदा तूर्योनादो विधीयताम्‌ । शंख, भेर्यः, पणवानक- 
गोमुखाः झंझाम्लातकढक्का: हन्यन्ताम्‌ | युद्धनाटकस्य 
मङ्जलध्वनिः क्रियताम्‌ । 

सेनापतिः : यथाज्ञापयति भवान्‌ | 
(तूयघ्वनिः। भेरीपणवानकगोमुखादिध्वतिः) 

(३) 
(दानवकटके) 

वृषपर्वा : गुरुदेव शुक्राचार्यं | देवे रणदुन्दुभिस्ताडितः। 

शुक्राचार्यः : वृषपर्वन्‌ | वर्धापनम्‌ । TAH युद्धाद्वानं ननु वीराणां 
मोदवर्धनम्‌ | असुरेन्द्र ! इत्रुक्ृताक्रमणस्य समुचितमृत्तरं 
दातु' स्वयोद्ध,न्‌ आदिश। मनस्विना शत्रोर्परि स्वय- 
माक्रमणं न करणीयम्‌, किन्तु यदि शत्रुस्तस्मिन्ताक्रमणं 
करोति तदा तेन तस्याक्रमणश्य समुचितमृत्तरमवश्यमेव 
दातव्यम्‌ । विजयस्व रणे ! 

चृषपर्वा : सेनापते ! शत्रृमनोऽभिलाषविध्वंसको रणदुन्दुभिघ्वनि- 
विधीयताम्‌ । अस्माकं सर्व पि रणशोण्डा असुरसेनिका 
युद्धरसं पातुमनुमन्यन्ताम्‌ ! 

सेनापतिः : यथाज्ञापयति असुरेन्द्र: | 

(रणदुन्दुभिध्वनिः) 

(रणक्षेत्रे । शस्त्रंसम्पातध्वातः। गजचिक्का रध्वनिः | 
हयहे षाध्वनिः । वोराणां कोलाहल: | “वराका देवाः ! 
अधुनेव दिवं यास्यथ' इत्यसुरध्वनिः, “अरे शुक्राचाये- 

शिष्याः | अधृनेव कथावशषाः क्रियध्वे” इतिसुरध्वनिः, 
'इष्टं स्मर ! इयं तव प्राणान्तवेला' Toka Taka 
इतियोद्ध ध्वनि: | युद्धकोलाहल: । स्वरविलय:)। 


(४) 
(सुरेन्द्रयुद्धशिविरे) 
सेनापतिः : विजयताम्‌ सुरेन्द्र: । देवसेनया असुराः पंचत्वं प्रापिताः। 
सुरेन्द्रः : पराजिता असुराः? निष्कण्टका वयम्‌ ? त्रेलोक्य- 
स्वामिनो वयम्‌ ? 
सेनापतिः : अथ किम्‌ ? भवद्द्वेषी वृषपर्वा शोकाम्बुधौ निमज्जति । 
शुक्राचायंस्तं सान्त्वयति | 
सुरेन्द्र : सदृशं खलु देवसैनिकानाम्‌ संवृत्तम्‌ । नन्दन्तु देवाः। 
वर्धन्ताम्‌ अस्मत्सेनिकाः। सेनापते ! सँनिकानां विजयो- 
त्सवः समायोज्यताम्‌ | 
सेनापतिः : यथाज्ञापयति देवः | 


(५) 

उद्घोषकः : भो भो विजयिनो देवा: ! तत्रभवता देवराजेन 
शक्रेण भवन्तो विजयलाभेऽभिनन्दिताः, आमन्त्रिताइच 
युद्धशिविरे एव समायोज्यमाने विजयोत्सूवे समुपस्था- 

तुम्‌। तत्राप्सरोभिदिव्यं नृत्यं प्रस्तोष्यते | 
सैनिकानां (शोभनम्‌ ! शोभनम्‌ !' saa भित्र ! युद्धश्रमं 

समवेतध्वनिः (परिहरामः' आदि । 

(सुरेन्द्र शिविरे नृत्यध्वनिः । नृत्यान्ते) 
सुरेन्द्रः : भो भो समवेता विजयिनो देवसैनिकाः । युष्माकं रण 
कौशलस्य, युष्माकमुत्साहस्य युष्माकं जागरूकतायाई l- 

परिणामोऽयं zaa वयमसुरान्‌ पराजित्य विजयश्चिय- 
मालिङ्गामः keet 

प्रतीहारी (प्रविश्य) : जयतु जयतु देवः । असुरशिविराद्‌ वृषपवंणः 
सन्देशमाहृत्य दूतः समायातः। 

सुरेन्द्रः : असुरशिविराद्‌ दूतः ? क्वासो ? 

प्रतीहारा ; अस्मच्छिविरद्वारमध्यास्ते। इदं तेन भवदर्थं पत्रं 
प्रदत्तम्‌ | 


सुरेन्द्रः : (पत्रं गृहीत्वा वाचयति) ॥"इतोऽसुरश्िविरादसुरेन्द्रो वृषः 
पर्वा सुरेन्द्र विज्ञापयति यद्‌ वीरा जयपराजयाभ्यामन्तरा 
युद्धभूमि न परित्यजन्ति | भवतः सैनिका जयपराजययो- 
निश्चयं fada रणांगणाद्‌ विनिवृत्ताः। अस्माकमसुर- 
तैनिकास्तान्‌ रणाजिरे प्रतीक्षमाणास्तिष्ठन्ति । एतेः 
स्साकं भवस्सैनिकानां जयपराजयनिर्णायकं युद्ध स्यादथवा 
युद्ध विनैव भवता पराजयः स्वीकायेः, अस्माकं शासनं 
च मौलिमालाभिर्लालनीयम्‌ | (aseta प्रति) सुरगुरो ! 
को5यमसम्वद्धप्रलापः? कथमस्माकं सेनिकेहेता असुरा 
अद्यापि जीवन्ति? (सेनापति प्रति) सेनापते ! किम्वलीक- 
विजयसूचनादानेन विप्रलब्धाः वयम, ? 

बृहस्पति: : अत्राहं कांचिद्‌ दूरगामिनीं मायां तर्कयामि | 

सेनापतिः: देव | यद्यसुरा रणांगणमधितिष्ठिन्ति तहि वयमपि 
स्वबलं पुनः परीक्षितुमुत्सुकाः स्मः! विजयोत्सवं 
परित्यज्य इदानीमेव युद्धप्रयाणाय सज्जा वयम्‌ ¦ दूत- 
द्वारेण यृद्धसन्देशो वृषपर्वणः सकाशे प्रेषणीयः | 

सुरेन्द्रः : युक्तम्‌ प्रतिहारि | दूत आहूयताम्‌, ! 

प्रतीहारी : यथाज्ञापयति देवः | 

(निर्गता । प्रविश्य) 

एष दूतः । भवत्सन्देशं प्रतीक्षते | 

सुरेन्द्र: : असुरदूत ! भवता मद्वचनादसुरेन्द्रो वृषपर्वा विज्ञापनीयो 
यद्देवाः कदापि जयपराजयाभ्यां विना युद्धाजिरान्न 
पलायन्ते, कान्दिशीका वा भवन्ति। sa एव भगवति 
विरोचने समुदिते देवदानवबलपरीक्षणं भविता । sai 
युद्धक्षेत्रे चिरनिद्रातः पूर्वं मिदानीं निजान्तिमनिशायामसुर- 
सँनिका विश्राम्यन्तु | 


(६) 

(वृषपवंणः शिविरे) 
द्वारपालः : जथतु जयतृ अपुरेन्द्र: | असुरदूतः सुराणां युद्धशिविरा- 
प्रतिनिवृत्तो दानवन्द्र दिदुक्षति | 


बषपर्वा : त्वरितं प्रवेशयैनं द्वारपाल ! 


2 i U <S5S i 


[२7 अजत द्वारपालः : (JA: प्रविश्य) - जयतु जयतु ITARTE: | अयमसुरदूतः। 


NT A इतः : जयतु जयतु अघुराधिपः। अत्रभवन्तमसुरेश्वरं वृषपवंणं 
ET प्रति विज्ञापयति सुरेन्द्रो यद्देवाः जयपराजयाभ्यां विनां 
a युद्धभूमि न परित्यजन्ति, अत: प्रातःकाले सुरासुरवलयोः 

परीक्षणं भविता | 


वृषपर्वा : (सव्यंग्यं, साभिमानं) ह ह ह ! प्रातःकाले सरासरवलयो 
परीक्षणं भविता ! मुग्धोऽसि atx! केवलमसराणामेव 
बलं परीक्षितं भवेत्‌, मृतानां देवानां बलपरीक्षणं कथं 
संभवेत्‌ ? असुराः अमराः सन्ति, गुरुव रशुक्राचार्यस्य 
कृपया ' (शुक्राचार्य प्रति) असुरगुरो भगवन्‌ भार्गव ! 
किमस्मासु भवत्रसादमतिशेतु सुराः प्रभविष्यन्ति ? 


शुक्राचार्य: कदापि न। मच्छिष्या असुराः कदापि मत” mek 

agaitar संजीविनी विद्य। तान्‌ सदेव संजीवयिष्यति | 
पश्यामि सुरगुरोवृ हस्पतेविद्यावलम्‌ श्वो रणांगणे ! 
मच्छिष्यहेतिदलितान्‌ अमरान्‌ कथममरीकरिष्यति स 
वराक इति दशंनीयमस्ति | व्यपनयामि तस्य बृहस्पति- 
त्वम्‌ । वृषपर्वंन्‌ ! 

वषपर्वा : आज्ञापयतु भगवान्‌ काव्यः | 

शुक्राचार्य: : इवो मयापि युद्धक्षेत्रे भाव्यम्‌ । यदि देवा असुरान्‌ घात- 
यन्ति तदाहं तान्‌ संजीविन्या विद्यया पुनरपि उज्जीवयि- 
ष्यामि | 

बषपर्वा : अनुगृहीतोऽस्मि भवदाशिषा । शवो मया साकमेव भवन्तो 

; युद्धक्षेत्रे स्थास्यन्ति । 


(७) 
(सुरेन्द्रसेनाकटके) 
सुरेन्द्रः : सेनापते ! 
सेनापतिः : आज्ञापयतु देवराजः। 
सुरेन्द्र: : समुदेति भगवान्‌ विरोचनः। तूर्यनादः क्रियताम्‌ | देवानां 
पराक्रमरसमास्वादयन्तु दानवाः | देवानां विजयवजयन्ती 
आकाशे अव्याहता उल्लसतु । अपि कि वेमानिका देवाः 
पुष्पवृष्ट्यर्थमाकाशे यथादेशं तिष्ठन्ति ? 
सेनापतिः: सुरपते ! ते स्वनियोगमशून्यं कुर्वन्ति | 
सुरेन्द्र, : भगवन्‌ बृहस्पते | मम सेनाये स्वाशिषम्‌ आशंसतु । 
बृहस्पतिः : सर्वथा भद्रं भूयात्‌ पुरन्दरबलस्य | 
सुरेन्द्रः : सेनापते! युद्धारम्भाय दुन्दुभिस्ताडितः स्यात्‌ । अद्य 
जयपराजयाभ्यां विना यृद्धस्थलं नेव परित्याज्यम्‌ | 
सेनापतिः: यथाज्ञापयति देवः। (सशस्त्रसम्पातं युद्धध्वनिः) 

वियद्‌० 


व्योम० H 


वियद्‌०: 


व्योम० 


frazo : 


व्योम o 


वियद्‌० : 


व्योम० : 


वियद्‌० 
व्योम० 


अभिशापम्‌ 


(८) 
(stat) 


: मित्र व्योमचारिन्‌। अस्माभिर्देवानाँ विजये पुष्पवृष्टिः 


करणीया विद्यते । इदं युद्ध प्रारब्धम्‌ । एते देवा 
स्वायुधेरसुरान्‌ प्रहरन्ति। असुरा अपि बलिष्ठाः सन्ति। 
देवांस्ते इदानीं धर्षयन्ति ! 

मित्र वियद्गतिक ! पश्य पश्य ! सुरैरसुरा निपात्यन्ते | 
वर्षय वर्षय पृष्पाणि | सुराणां विजयो भवति। 
:व्योमचारिन्‌ ! पश्याश्चर्यकम्‌ ! एते असुरा भूमौ 
पतिताः पुनरप्यृत्तिष्ठन्ति। एष शुक्राचार्यों जलमुपस्पश्य 
तान्संजीवयति 1 

: अये सत्यम्‌ ! कथमृत्थायोत्थाय एते असुरा देवान्‌ 
धषंय न्ति । 

हा हन्त ? नासीरसीमनि स्थिता घ्रायशो देवा agt- 
हताः । युद्धक्षेत्रे असुरश्चैकौ;पि निहतो न दृश्यते | 


: पश्र, अथम्‌ असुरो देवेनानेन निपातितः | 


अरे रे पश्य, अयन्तु पुनरपि उत्थितः। अथंच शुक्रा- 
चार्यो जलमुपस्पृश्य कामपि मायामाचरति | 

देववलं हीयते। शक्रो;पि बृहस्पतिना साकं चिन्ता- 
चुम्बित इव लक्ष्यते । 


: इदानीं पुष्पवृष्टे: कि भविष्यति ? 
: मित्र विमानमवतारय ! अल्पीयांसो हि देवा aa- 


शिष्टाः। गत्वा शक्रं निवेदयावः शुक्राचार्येकृतां 
मायाचेष्टाम्‌ । 

अभिशापम्‌ ११ 
वियद० : पश्य, देवाः कान्दिशीक्राः संवृत्ताः। असुर: सर्वेऽपि 
` यथावस्थिताः साटुहासं विजयश्चियमनुभवन्ति | 
(अट्टाहासध्वनिः) 
व्योम० : सत्यमेव भणसि सखे ! एहि, शक्र प्रति चलावः। 


(९) 
(स्रेन्द्रसेनाशिविरे) 


so : जयतु जयतु देव: | 

सरेन्द्रः : कथं जयतु अयं मन्दभाग्यः सुरेन्द्रपदवाच्यो जन्तुः? ह्य , 

एव विजयिनी देवसेना अद्य विनष्टा । न केवलं पराजयो- 
sha प्रणाशोऽपि संवृत्तः | अमरा मृताः, असुराइच यथा- 
वत्तिष्ठन्ति | 

व्योम० : देव ! अत्र श॒क्राचार्यः कारणं प्रतीयते । वियद्गतिकेन 
साकं मया विमानस्थेन दुष्टं यदुशनसा जलम्‌पस्पृश्य 
मृता असुरा वारंवारमुज्जीविताः | नूनं सः कामपि 
अमोघां विद्यां जानाति येन मृता अपि दानवाः पुनरुज्जी- 
वन्ति | 

वियद्‌० : सत्यं भणति व्योमचारी, देव! मयाप्येवमेवाव- 
लोकितम्‌ । 

सुरेन्द्रः : (निःश्वस्य) हुं! सुरगुरु पच्छामि | भगवन्‌ वृहस्पते ! 
मृतानामरुराणां पुनरुज्जीवने कि कारणं स्यात्‌ 
भवन्मतेन ? 

बृहस्पतिः: शतक्रतो ! तं Sa मयाप्यासीद्यदुशनाः मृतसंजीविनीं 
विद्यां जानाति किन्त्वद्य तु अवलोकितमेव । नूनं शुक्रा- 
चार्यसिद्धा मृतसंजिविनी विद्येव असुराणां पुनरुज्जीवने 


हेत: 1 

१२ अभिशापम्‌ 


सुरेन्द्रः :हा हता स्मः! इदानीं वयं कदापि विजयमुखं नेव 
्रक्ष्यामः। असुरा एव त्रेलोक्यशासका भविष्यन्ति | 
भीतभीता इव देवा इतस्ततः शरणं मार्गयिष्यन्ति | 
भगवन्‌ बृहस्पते ! 
बृहस्पतिः : कथनीयं भणतु सुरेन्द्र: । 
सुरेन्द्र, : अपि नाम sas: सा संजीविनी विद्या उपासिता स्थात्‌ ? 
बृहस्पतिः : मघवन्‌ ! अशक्यमेतत्‌ | न हि शुक्राद्‌ ऋते कठ्चित्तां 
विद्यां वेत्ति। अहं शुक्रश्च नित्यमन्योन्यप्रतिस्पधिनौ | 
< नाहं तं गुरुरूपेण स्वीकत्‌ पारये | विना च गुरुसेवां विद्या 
नोपलभ्यते । व 
सुरेन्द्र: : दुदिनानि समागतानि देवानाम्‌ ! कथं सुराणामस्तित्व- 
मवझिष्येत ? 
व्योम० : देव ! उपाय एको मयोत्प्रेक्ष्यते तद्दिद्योपार्जनस्य | 
सुरेन्द्रः : कः स उपाय ? भण व्योमचारिन्‌ ! 
व्योम० : देव ! भगवतो बृहस्पतेः ज्येष्ठपुत्रः कचः शुक्राचार्यस्य 
शिष्यतां गृहीत्वा विद्यां साधयितु' क्षमः स्यात्‌ | 
सुरेन्द्र, : भगवन्‌ बृहस्पते ! अस्मिन्‌ विषये भवतः किं मतम्‌ ? - 
बृहस्पतिः: नाहं तस्यं विद्याजंनमार्गे प्रत्यृहीभवामि। यदि सः 
शत्रू पुरीमधिष्ठाय मत्प्रतिपक्षादपि विद्यां जिघृक्षति ताहि 
न मम कापि हानि: । विद्यार्जनं हि ब्राह्मणानां प्रथमं 
कतेव्यम्‌ | किन्त्वस्मिन्‌ विषये कच एव प्रष्टव्यो न त्वहम्‌ । 
युवा हि पुत्रः स्वविषये निणंयं aa प्रभुर्भवति | 
सुरेन्द्रः : तहि कचमेव विमृशामः | 


(१०) 
(कचावासे) 
सुरेन्द्रः : ब्रह्मन्‌ ! अभिवादये ! 

अभिशापम्‌ : १३ 
कचः : (स्वगतं) अये ! सपरिकरः सुरेन्द्रः ? (प्रकाश) स्वागत 
सुरेन्द्रपरिकराय ! कि भवतः प्रियमुपकरोमि ? 
सरेन्द्रः : कच ! भवत्येवायत्तमस्माकं कल्याणम्‌ | ब्रह्मचारिन्‌ ! 
उत्तारय विपदग्रस्तान्‌ देवान्‌ ! 

कचः : स्पष्टं भणतु भवान्‌ ! का समस्या ¦ 

सुरेन्द्र: : देवदानवययुद्ध देवानां महती elit: संवृत्ता। दानवाइच 
शुक्ताचायंस्य विद्यावलेन मृता अपि पुनर्जीवन्ति। असुरा 
अजेयाः संवृत्ताः ! भवान्‌ अस्माऊं. साहाय्यमाचरत्‌ | 
कच ! देवान्‌ संजीवयतु भवान्‌ ! 

कचः : कथमहं देवान्‌ संजीवयेयम्‌ ? 

सुरेन्द्रः : अमिततेजसि ब्राह्मणे शक्राचारये संजीविनी विद्या निवसति। 
भवान्‌ विप्रवरं तम्‌पसेव्य छलेन तां विद्यां Tat! न 
तत्सकाशे स्वगोत्रकुलनामादि कीर्तनीयम्‌ | 

कचः : शतक्रतो ! असदृशं खल्विदं ब्राह्मणङ्गुमारस्य । देवानां 
कल्याणाय शक्राचार्याद्‌ विद्यां ग्रहीष्यामि किन्त विनयेन, 
गुरुशुश्रूषया, परिप्रश्नेन, न त्‌ छलेन। छलगूहीता विद्या 
न सफला भवति | अहं नामकुलगोत्रादि dada 
शुक्राचार्यं प्रसादयिष्यामि विद्यां चाहरिष्यामि। 

सरेन्द्रः : कच ! अस्मत्सम्बन्धपरिज्ञाने कदाचिच्छुक्राचार्यो भवते 
विद्यां न दद्यादिति विचार्य मया स्वगोत्रकुलनामादेगो पनं 
प्रस्तावितमासीत्‌ । अत्र पुनविचारयित्‌ः प्रार्थ्यते भवान्‌ | 


कचः : पुनविचारस्यावकाश एव नास्ति | विद्यादानं विद्याग्रहणं 
च सात्त्विकानृष्ठाने स्तः | तत्र छलप्रयोगो विघ्नस्वरूपः | 
नाहं तत्र राजनीति प्रयोक्तु गच्छामि। कामं भवतु 
शुक्राचार्यो मत्पितुब्‌ SETÄ: प्रतिपक्षी, दानवानां च गुरुः, 

१४ अभिशापम्‌ 


ag तु विद्याजंनाय तं शुद्ध नेव daan आराधयिष्यामि | 

सुरेन्द्र: : यथा रोचते भवते । वयं तु भवन्तं संजीविनीविद्यासमल- 
कृतं द्रष्टुकामाः स्मः । भवता वृषपर्वनगरे शुक्राचार्यो 
द्रष्टव्यः। तेनेव साकं तस्य fagar देवयानी अपि 

निवसति । अहं विश्वसिमि, यद्‌ भवान्‌ असुरगुरु शृक्रा- 

चार्यं aqai देवयानीं च स्वशीलदाक्षिण्यमाधुर्ये राचारेण 

दमेन च प्रसाद्य संजीविनीं विद्यामवस्यमेव संसाधयि- 


ष्यति | 
: भवदिच्छा सफला स्यात्‌ । अहं पितृराशिषं गृहीत्वा 


Ta: 
असुरेत्धपुरं प्रति अद्यैव प्रतिष्ठे | 
(११) 
(वषपर्वेनगरे) 
कचः : इदमसुरेन्द्रपुरम्‌ । अहो भव्यता दानवेन्द्रनगरस्य ¦ अयं 


चाश्रमः शुक्राचार्यस्य | तदुपसर्पामि | इयं कन्या किमु 
देवयानी एवास्ति? (प्रकाशं) नमस्करोमि कल्याणीम्‌ | 
अपि नाम शुक्राचार्यपादा आश्रममधितिष्ठन्ति ? 
देवयानी : स्वागतं भवते | किन्नामधेयं भवन्तं जानीयाम्‌ | 
कचः : आचार्यपादानां शिष्यतां कामयमानं ब्राह्मणक्‌मारं मामव- 
गच्छतु अत्रभवती | अपि नाम तेषां दशनं सुलभम्‌ ? 
देवयानी : क्षणं विश्रम्यताम्‌ | अहं भवदागमनं पित्रे निवेदयामि | 
(१२) 
(शुक्राचार्यकक्षे ) 
देवयानी : तात ! कश्चिद्विध्रबटुः भवन्तं द्रष्टुम्‌ आश्रमद्वारमधि- 
तिष्ठति | भवतः शिष्यतामभिलषति | 
शुक्राचार्यः : कि नामधेयः ? कृतः समायातः ? कस्य सुतः ? 

अभिशापम्‌ र 
देवयानी : इति त्‌ सर्वं मया न पृष्टम्‌ । परं सोऽत्यन्तं सौम्याकृति- 
स्तेजस्वी च वर्तते । नामधेंयादिकं प्रष्टव्यं किम्‌ ? 


शक्राचार्यः : अधुना कि प्रक्ष्यसि ? अहमेव तं सोम्याकृति तेजस्विनं 
च पश्यामि । चल ! (पादुकाष्वनिः) 


(१३) 
| (maaan) 

शक्राचार्य: : (स्वगतं) यथार्थमाह देवयानी । महानृभावोऽयं 

E विप्रकुमारः। (प्रकाशं) कस्त्वं वटो ? 

कचः : ऋषेरङ्गिरसः पौत्रः, साक्षाद्बृहस्पतेः पुत्रो नाम्ना कचो- 
ऽहमाचार्यपादान्‌ सादरमभिवादये | 

शक्राचारयः : बृहस्पतेः JA: ? कथमनत्रागमनं तव ? 

क. भगवन्‌ | भवच्छिष्यतां कामयमानोऽस्मि | 

शुक्राचार्य : सकलविद्यागुरो बृहस्पतेरात्मजः सन्नपि मच्छिष्यतां कथं 
कामयसे ? त्वया तृ स्वयमेव सकलविद्यालिगितेन 
भाव्यम्‌ | 

कचः : भगवन्‌ ! मया स्वपितुरनेका वेदवेदांग-साहित्य-संगीता- 
दिका विद्या गृहीताः सन्ति । किन्तु भवान्‌ ततोऽप्यधिकं 
सिद्धविद्य इति सर्वजगच्छुतिगोचरो विषयः। अतो- 
5त्रभवान्‌ मां शिष्यत्वेन परिग्रहीतुः सादरमभ्यथ्येते | 
ब्रह्मचर्यं चरिष्यामि त्वय्यहं परमं गुरो । 
अ्रनुमन्यस्व मां ब्रह्मन्‌ सहस्र परिवत्सरान्‌ ॥ 

gma: : (स्वगतं) बृहस्पतेरयं JA: सत्यवाक्‌ स्पष्टवाक्‌ च 
प्रतीयते । सहल्वर्षपर्येन्तं ब्रह्मचर्यं धारयित्‌' संकल्प- 
शीलः। विद्यादानयोग्यं पात्रम्‌ । भवत्‌, मत्परिपंथिनः 
पृत्रः। यदि सत्पात्रमस्ति तदा मच्छिष्यतामहुति। 

(प्रकाशम्‌) कच ! ते वचः प्रतिगृह्वामि । देवयानि ! 
देवयानी : का आज्ञा तात ? 

Taraa : अयं कचकुमारोऽस्मदाश्रमे स्थित्वा ब्रह्मचर्यं ` चरिष्यति । 
अस्यातिथ्यं क्रियताम्‌ | (स्वगतं) पश्यामि कथं agaat- 
पर्यन्तं ब्रह्मचर्यं चरति। विद्या गुरुविनयवृत्त्यातिविषमा 
भवति। किन्तु यद्ययं saadaa सम्यक्‌ परिपालयति 
तदास्य यौवन मत्प्रभावात्‌ स्थास्तु भविष्यति। .न तत्र 
सहस्रवर्षानन्तरमपि जरागमनं भविष्यति (प्रकाशं) कच ! 
त्वया नित्यमेव आश्रमगावइचारणीयाः। नित्यमेव 
अग्निहोत्रार्थं समिधः समाहरणीय]: | भगवान्‌ भूतभावनः 
समर्चेनीयः। मदनुपस्थितौ मत्सुताया देवयान्या आज्ञा 
पालनीया | सहस्नवर्षानन्तरं तव पात्रतां परीक्ष्य तृभ्यं 
विद्यां दास्यामि | 

कचः oo Tanda यथादेशं ब्रह्मचर्यं चरिष्यामि | 

(१४) 
(शुक्राचार्या्रमः । घ्रातकाले चटकानां कलरवः) 

कचः : गुरुसूते ! सुप्रभातम्‌ | इमा आचार्यवरस्य कृते अग्निहोत्र- 
समिधः सन्ति | एतानि विल्वपत्राणि | एतानि च पूजार्थं 
कुसुमानि | 

देवयानी : शोभनम्‌ 

कचः  इदानीमहमपि महेश।नं समर्चयामि। पुनश्च गाईचा रयितू 
वनं यास्यामि। (स्वकुटीरे गच्छति, तत्र च शम्भू 
पूजयति) 

3% नमः शंभवाय च मयोभवाय च, 
नमः शंकराय च मयस्कराय च, 
नमः शिवाय च शिवतराय च । 

3% च्यम्बकं यजासहे 
सुगन्धिं पुष्टिवर्धनम्‌ । 
उर्वारुकमिव बन्धनान्मृत्यो 
मुक्षीय AAA ॥ 


देवयानी : अहो जलधरस्तनितगंभी रधोषः कचस्य ! 
(कचः भगवन्तं सस्वरं स्तौति) 
शंकरं JNT सज्जनानन्ददं 
भावगम्यं परेशं महेशं भजे । 
नीलकण्ठं महाकालकालं faw 
निर्विकल्प निरीहं कृपालुं भजे | 
कम्बुकुन्देन्दुकर्प्रगोरं शिवं 
पापनाशं वरेण्यं हरं सन्दधे। 
रुट्रमोंकारमूलं भवं कामहं 
विश्वनाथं विभूत्यङ्गभूषं भजे ॥। 
देवयानी : अहो एकाग्रध्यानपरता कचस्य! अहो स्वरलहुरी 
कचस्य ! 


(१५) 
(शुक्राचार्याश्रमे) 
कचः : देवयानि ! अहं गाश्चारयितु' वनं गच्छामि | 
(गोप्रणोदनेध्वनि करोति | गवां वत्सानां s ध्वनि: । 
घण्टिकाध्वनिः) 
` देवयानी : गच्छ ! कदा प्रत्यागमिष्यसि ?' 
कचः : सूर्यास्तवेलातः पूर्वमेवागमिष्याभि | 
(गोरम्भाध्वनिः, गोप्रयाणध्वनिः) 

(१६) 
(उपाश्रमं प्रत्याव्तनमार्गे) 
कचः :हो हो! कपिले! इतः इतः। श्यामे ! इतः इतः । a 
वत्स | इतः इत: | 
(गोरम्भाध्वत्तिः घण्टिकाध्वतिः) 
देवयानी : प्रतिनिवृत्तोसि कच ! गोचारणात्‌ ? 
कचः : आम्‌! इमा आचार्यपादानां सायंतनस्य यज्ञस्य कृते 
समिधः। एतानि च फलानि भवत्यै समुपाहूतानि | 
देवयानी : अये मत्कृते कथं कष्टमतृभवसि ? 
कचः :न हि कष्टमनुभवामि। गुरुसृतायाः प्रसादने आनन्दमनु- 


भवामि ! 
देवयानी : कच ! त्वया या शम्भोः स्तृतिः कृता आसीत्‌ तामहमपि 


शिक्षितुमिच्छामि । अपि शिक्षयिष्यसि माम्‌ ? 

कचः : अवश्यमेव! ननु सौभाग्यं में । 

देवयानी : तहि तातपादानां सायंतनयज्ञसमाप्तावेव शिक्षय । ag 
स्तृतिमिमामुपवी णयिष्यामि | 


कचः : अपि भवत्याः सकाशे वीणा aga ? a 

देवयानी : भाम्‌, वर्तते। अहं जानाम्यपि वीणां वादयितुम्‌ किचि- 
क्किचित्‌ | 

कचः : शोभनम्‌। अहमपि किचित्‌ किचित्‌ वीणावादनं 
जानामि | 


देवयानी : तहि अद्य शम्भूस्तुति शिक्षयिष्यसि ? 
कचः : अवद्यमेव | शुभः कल्पः | 
(१७) 
( शुक्रा धमे) 
'शुक्राचायंः : वत्से देवयानि! सायन्तनस्य अस्निहोत्रस्य व्यवस्था 
संजाता? 

देवयानी : संजाता तात! ,इमाः समिधः। इदमाज्यम्‌। इमानि 
पात्राणि । अयमाहवनौथोऽर्निः । इदम्‌ हव्यम्‌ | सर्बैमपि 
सन्नद्ध' तिष्ठति | कचेन मया च सर्वा व्यवस्था कृता । 
gaa: : शोभनम्‌ ! युवामपि अग्निहोत्रवेलायां मामुपतिष्ठतम | 
देवयानी : युक्तम्‌ । कृतगोचारणोऽयं कचोऽपि स्नात्वा आयात्येव । 
कचः : (प्रविश्य) प्रणमामि आचार्यपादान्‌ | 
झुक्राचार्यः : तपोनिष्ठो भव | एहि, अग्निहोत्रं sä: | 
(सर्वे मन्त्रं पठन्ति) 


“'उपत्वाय्ने दिवे दिवे दोषावस्तधियो वयम्‌ । नमो भरन्त 
एमसि 1? 


अग्नये स्वाहा ! 

देवयानी : तात | कचकृता परेशस्तुतिरतौव हृद्या । न श्रोष्यसि 
किम्‌ ? 

शुक्राचाये: : कथं न श्रोष्यामि ? 

देवयानी : अहं वीणावादनं करिष्यामि | 

शुक्राचार्य: : अवश्यं कुरु | 

देवयानी : अहमपि तां स्तुति कण्ठस्थां करिष्यामि | 

शक्राचार्यः : अवश्यं कुरु । 

देवयानी : कच ! आरभ्यताम्‌ शंभृस्तृतिः। 
(कचः 'शङ्करं `“ इत्यादि.शम्भुस्तृति गायति । देवयानी 
वीणां वादयति) 

शुक्राचार्यः : साधु गीतम्‌ ! साधु वादितम्‌ ! 

देवयानी : कच! अधुनाह गायामि स्तृतिमिमाम्‌ । त्वं वीणां 
वादय | 

कचः : यथाज्ञापयति कल्याणो | 
(देवयानी गायति। कचो वीणां वादयति) 

शक्राचार्य:: साध गीतम्‌ ! 'सांधु वादितम्‌ ! इदानीं गोशालायां 
दीपज्वालनं कुरुतम्‌ । अहमपि ध्यानस्थितो भवामि । 


उभौ : यथाज्ञापयति भवान्‌ | 
(अन्तरालसूचकं संगीतम्‌) 


(१८) 
(प्रातःकाले शुक्राश्रमे) 

देवयानी : कि चलितो;सि कच! गाइचारयितुम्‌ ! 

, आम देवयानि ! कि न पझ्यत्यत्रभवती गवां समूहम्‌ ? 
परमद्येव कथं पच्छत भवती ? अहं तु नित्यमेव TRATT- 
fa वनं गच्छामि | अद्यावधि तु भवत्या कदापि a | 
पृष्टोऽहम्‌ ? 
देवयानी : न जानासि ? अद्य ब्रह्मचयन्रतं चरतस्ते पञ्चशतवर्षाणि 

व्यतीतानि। न जाने किमिव हि मम मनोऽद्य त्वां वनं 
प्रेषयितु नेच्छति। इच्छामि यदत्रेवाश्चमे स्थित्वा त्वं 
गीतेन वीणावादनेन च भगवन्तं शम्भु' प्रसादयेः | 

कचः : कल्याणि! सायंकालेऽवश्यमेव यथाभवदादिष्टे समा- 

चरिष्यामि। इदानीं गावो वनं प्रति चलिताः alta 
तासां रोधो नोचितः स्यात्‌! तहि अनुमन्यस्व मां 
गाइचारयितुम्‌ | 

देवयानी : (समानमिव) यथा ते रोचते तथा कुरु। किन्त्वद्य शीध्- 

मेव प्रतिनिवतंस्व | 

कचः : यथाज्ञापयति कल्याणी | 


(१९) 
| (सांयकाले शुक्राश्रमे) 
देवयानी : तात ! तात ! अनिष्टं मे प्रतिभासते | 


कचः 

शुक्ताचार्यः : कोनाम n तवानिष्टं sa क्षमते ? ब्रहि! किमेवं 
कातरासि ? 


देवयानी : तात! भवता अग्निहोत्रमाहुतम्‌, सूर्यचास्त गतः, 
गावश्चागोपा एवाश्रमं समागताः, किन्तु कचो नेव 
दुश्यते | 

शुक्राचार्य: : कि ब्रवीषि देवयानि ? 

देवयानी : सत्यं ब्रवोमि तात ! अवश्यमेव कचो व्यापादितो वा 
मृतो वा स्यात्‌ । तात ! कचं विनाहं न जीविष्यामि ! 
(रोदिति) 

शुक्राचार्य: : वत्से! असुरगुरोः भार्गवस्य शुक्राचार्यस्य सुता 
भवन्त्यपि रोदिषि ? यदि कचो मृतोऽस्ति तहि अयमहं 
द्रागेव संजीविनीविद्यां प्रयुज्य तं पुनः संजीवयामि। 
कृतान्तोदरादपि तं निःसार्य त्वत्सम्मुखं क्षणेनेवोपस्था- 
पयामि। 

देवयानी : तात ! प्रयुज्यताम्‌ संजीविनी, मज्जीवनाय | अन्यथा- 
हमपि जीवितं त्यक्ष्यामि | 

शुक्राचार्यः : वत्से समाश्वसिहि | इयं त्वं कचं स्वसम्मुखे पश्यसि। 
(शुक्राचार्य: संजीविनी प्रयुङ्क्ते) aa कच ब्रह्म- 
चारिन्‌ ! अत्रागम्यताम्‌' । 
(कुक्कुराणां जम्बुकानां च उदरशूलजन्यर्थ्वान:) 

कचः : अयमहं प्रणमामि कचो भगवन्तम्‌ असुरगुरुम्‌ ! 

देवयानी : (gedh) कच | कुत्रासीः त्वमेतावत्कालपर्यन्तम्‌ ? 
कस्माच्चिरायितोऽसि ? अधुना कृतः प्रादुर्भूतोऽसि ? 

कचः : भार्गवि! भवत्यानुमतोःहं प्रातः गाः नीत्वा वनम- 
गच्छम्‌ | भवदादेशनुसारं वनादद्याहं सायंकालात्पूर्वमेव 
आश्रमं प्रति प्रस्थितः। समिधः, कृशाः, काष्ठभारं च 

गृहोत्वाहं श्रमभा रात: सन्‌ मार्गे वटवृक्षं समशिश्चियम्‌ । 
गावश्चापि सर्वा वृक्षच्छायां समाश्रिताः | तदानीमेव 
केचिदसुरातस्त्र समागताः 


-“फ्लिशबेकपद्ध त्या) 
पिगाक्ष: : को;सि रे वटच्छायावलम्वी त्वम्‌ ? 
कचः : अहं वृहस्पतिसुतः कचोऽस्मि | 


लोहिताक्ष : सुराणामस्मद्‌ हे षिनां गुरोवृर्हस्पतेः पुत्रः ? सर्पसुतोऽसि ! 
(पिगाक्ष प्रति) पिंगाक्ष ! समाप्यैनं खड्गेन ! न जाने 
कदा किमस्माकमनिष्टमाचरेत्‌ ? 

कच: मा मा मां RITA | 

लोहिताक्ष : शत्रु यदि न हन्मस्तदा कि मित्र हन्मः Ra ! 
मां दयां कुरु ! पातय खड्गमस्य स्कन्धे। 
(ama: खड्गं चालयति | कचस्य ग्रीवा कृत्ता) 

पिगाक्षः : लोहिताक्ष ! पश्य सर्पकुमारस्य खण्डद्वयं संवृत्तम्‌ | 
(अट्टहासं करोति) 

लोहिताक्षः: पिगाक्ष | खण्डद्वयेनैव कार्य न सेत्स्यति | अस्य मांसं 
खण्डशः कृत्वा पेषीकृत्वा च शालावृकेभ्यो' 
जम्बुकेभ्यश्च समर्पणीयम्‌ | एते समायान्ति आघ्रात- 
मांसाः कुक्कुराः शुगालाइच | 
(कुक्क्‌राणां शुगालानां च ध्वनिः) 

पिंगाक्षः : (मांसखण्डीन्‌ पेषीकुर्वन्‌) हा हा हा ! यथेच्छं भुज्यताम्‌ 
सुरगुरुसुतस्य मिष्टं मांसं भोः शालावृकाः | 
(कुक्क्रध्वनिः) 

लोहिताक्षः: पिगाक्ष ! इदानीं कृतकार्या वयम्‌ ! प्रस्थानं gA: 
बृहस्पतिसुत: कचः, सोऽपि वृषपर्वंणो नगरस्य समीपस्थ 
एव वने ! असुरा यथा इवसन्त्येव नात्र । हुं--(प्रस्थिताः). 

अभिशापम्‌ ~ २३ 
(फ्लेशसमाप्तिः) 

कचः : किंञ्चित्कालानन्तरमेत्र भार्गवेण महात्मनाहमाहृतः । 
तदेव कृकूराणां शुगालानां चोदरेभ्यो निःसृत्याहमत्र 
संजोवितः सन्‌ समायातः । 

देवयानी : जीवामि! तात ! अद्यप्रभृति कच आश्रमे एव स्थित्वा 
ब्रह्मचर्यंत्रतं पालयतु । गोचारणाय अपरः शिष्यो 
नियुज्यताम्‌ । 

कचः : अलं भयेन ! प्रतिदिनं तु एवं न भवति। अध्यावधि 
पञ्चशतवर्षषु कदापि नेवं संवृत्तम्‌ । 

Samm : तूष्णीं भव ! अद्य प्रातरपि मम निषेधमुल्लंघ्य वनं 
प्रस्थितः आसीः । तस्य फलं भूवतम्‌ त्वया मया च। 
इदानीं त्वामाश्चमाद्‌ वहिन प्रेपयिष्यामि। (शुक्राचार्य 
प्रति) तात ! आज्ञापयेनमत्रेव स्थित्वा ब्रह्मचर्यं पालः 
यितुम्‌ | 

gaai: : उचितं भणति देवयानी । कच ! त्वया आश्रमे 
स्थित्वैव गोसेवा कार्या । अद्यप्रभृति त्वं गोचारणाय 
वने न गमिष्यसि। देवयान्या साक स्वाध्यायस्त्वया 
PUSA: | आश्रमपादपानां सेचनं पोषणं च कत्तेव्यम्‌ | 
यदा देवयानी त्वां बहिराश्रमं प्रेषयेत्तदेव त्वमितो 
बहिगंच्छेः। अपि गृहीतोऽर्थस्त्वया ? 

कचः : यथादिशति भार्गवः। आजा गुरूणां परिपालनीया । 

शुक्राचार्यः : देवयानि | कचस्य कृते मंगलाचा रे कुर्याः | 


देवयानी : मया प्रथममेव एतत्कृते विचारितमासीत्‌। अद्यास्य 
पंचशतवर्षाणि व्ययीतानि तपञ्चरतः। 
(मांगलिकध्वनिः) 

RV 


कचः 
देवयानी 
कचः 
देवयानी 
कचः 


देवयानी 


देवयानी 


_ अभिशापम्‌ 
(२०) 
( देवयानी-कुटीरे) 
(ध्रातःकालीनपक्षिध्वनिः) 


: देवयानि | मया स्वाघ्यायः कृतः। गावोऽपि सेविताः। 


आश्रमपादपा अपि सिक्ताः | अन्यत्किमतृष्ठेयम्‌ ? 


: कच ! अविदूरस्थ एव सरसि कमलानि विकसितानि 


सन्ति। कतिपयानि कमलानि आनेतुमहंसि | अतिदूरं 
मा गा: | अहमद्य कमलवलिना शंभृमचेयितुमिच्छामि | 


: पृजाये कङ्चिद्विशिष्टावसरोऽस्ति? 
: अद्य मम जन्मदिवसोऽस्ति | 
: वर्धापनम्‌ | अयमहमनुपदमेवायामि कमलानि गृहीत्वा | 


अहमपि भगवतो भूतभावनस्य विशेषस्तृति करिष्यामि। 


: शोभनम्‌ ! न नु शीघ्रमेव आगच्छेः । 


(२१) 


: (स्वगतं) प्रातःकाले कचः कमलानि आहत समीपस्थं 


तडागं गत आसीत्‌ किन्तु इदानीं यावन्न प्रतिनिवृत्तः | 
कि नाम कारणं भवेत्‌ ! किमु चिरकाल!त्‌ आश्रम- 
परिधिगतः पंजरवद्धः केसरी इव सः अद्य उन्मृवतं 
वातावरणं लब्ध्वा वनश्रियं ase दूरङ्गतो भवेत्‌ ? 
नहि तेनंतादृशेन प्रमादिना भाव्यम्‌ | स तु मज्जन्म- 
दिवसोपलक्ष्ये शम्भोविशिष्टां स्तुति sa भणति सम । 
कुत्र नु खलु गतो भवेत्‌ ? अथवा दानवानां हस्तेषु तु 
न पुनरपि निपतितो भवेत्‌ । तातपादं पृच्छामि | 
इदानीं तु अस्तंगमनवेला समायाति | सोऽपि सायंत- 
न।ग्निहोत्राय सज्जो भवेत्‌ । (गच्छति) 

अभिशापम्‌ २५ 
(२२) 
(Jaranan) 

देवयानी : तात ! salsa पुनः क्वचिद्विलुप्त: | 

शुक्राचार्येः : कि भणसि देबयानि ? 

देवयानी : सत्यं भणामि तात ! sadan कमलान्याह्त्‌ गतः 
किन्त्वधुनावधि न निवृत्तः। धिङ्‌ मज्जन्मदिवसम्‌ 
यत्कृते मया कमलवलिना भगवान्‌ भूतभावनः समचं- 
नीयः संकल्पित आसीत्‌ | 

जक्राचार्यः : पुत्रि ! न त्वया स्वजन्मदिवस उपालब्धव्यः। अहम- 

R धुनैव संजीविन्या विद्यया कचमत्रोपस्थापयामि | 
(सञ्जीविनीं प्रयुड कते) 
“वत्स ! कच ! वृहस्पतिसूनो | यत्र कृत्राप्यसि, a- 
वात्र एहि ।' 
(समुद्रवीचिनां गर्जनम्‌) 

कचः : अयमहं प्रणमामि गुरुवरं भगवन्तम्‌ असुरगुरु कवितनयं 
भार्गवं शुक्राचार्यम्‌ ! 


देवयानी : कच ! मामाश्रमपदे विहायाद्य क्व, पलायितोऽभूः ? 


शुक्राचार्यः: वत्स कच ! अद्य केनं गृहीतस्त्वम्‌ ? सुस्पष्टं वद ! 
कचः : भगवन्‌ | यदाहं देवयान्ये कमलान्थाहतृ माश्चमात्कि- 
ञ्चिद्दूरमेव गत आसम्‌ तदा दानवेरहं गृहीत:-- 

“ (फ्लैशबैक्रपद्धत्या) 
अंगारकः : कव प्रयासि रे बृहस्पतेः पुत्रक ! चिराद्‌ दृष्टोऽसि | 
(दानवः) शुक्राचार्यस्य ` संजीविनी त्वां कदापयेन्तं 

पनरुज्जीवयिष्यति। गुरोः भीता वयमाश्रमं न 
प्रविशाम:--इत्यस्यायमाशयस्त्‌ नास्ति यत्त्वमव- 

२६ 


अंगारक: : 


कचः 


अंगारकः 


TA: 


mad. 


अभिशापम्‌' 


ध्यो;सि संवृत्तः ! अद्य तव प्राणान्तो भविता । 
इष्टं स्मर ! 


: ब्रतस्थोऽहम्‌ | न मां व्यापादयन्तु भवन्तः। अहं 


देवयान्ये कमलानि आहत मागतो स्मि। मयि तत्र न 
सम्प्राप्ते तस्याः जन्मदिनपूजा न सम्पद्येत | 

अरे, तस्या जन्मदित्रसपूजा अस्माभिः सम्पाद्यते तवं 
मरणदिनसम्पादनेन | अस्माभिर्ज्ञीतमस्ति यत्वं 
संजीविनीं विद्यां सिसाधयिषसि ? न वयं दानवा इमां 
विद्यां vaasa समर्पयिष्यामः । इयं विद्यास्माकंः 
कल्याणायैवास्मद्गुरोः सकाशे स्थास्यति | 


: विद्यादानं नाच्चैव करिष्यते आचार्यपादेः । पूर्वं तु मया 


सहस्रवर्षपयन्तं ब्रह्मचयंब्रतं पालनीयमस्ति | अद्य मां 
गुरुसृताये कमलानि दातुमनृजानन्तु भवन्तः। पुनः 
कदापि स्वेष्टं पूरयन्तु | 


: अतीव बुद्धिमानसि देवगृरोरात्मज ! . न वयं स्वशत्रु 


हस्तगतमेवं मु चाम: | अयं त्वमस्माभिः ब्यापायसे | 
(कण्ठरोधध्वनिः) 

asia ! मृतमिमं कचं पेषयित्वा समुद्राम्भसि 

मिश्रय | 


: यथाज्ञापयति भवान | 


(मांसकुट्टन ध्वनिः) 


: अंगारक ! अयं सभुद्राम्भसि मिश्रित: कचदेहः | (समुद्र- 


ध्वनिः) 
(फ्लैश समाप्तिः) 


होरात्रयं मया समुद्रांभसि लीनेन व्यतीतम्‌ । इदानीमेव 
भवताहमाहुंतोऽभूवम्‌। तदनुसारं समुद्राम्भसो 
निर्गत्याहं भवत्पृरः समागतोऽस्मि | 

अभिशापम्‌ २७: 

देवयानी : दिष्ट्या पुनरागतोऽसि! कथं मया मन्दभाग्या त्वं 
कमलान्ाहत्‌ प्रेषित आसीः | 

FA: : क्षन्तव्योऽस्मि देवयानि | समये कमलान्यात्‌ न क्षमो- 
ऽभवम्‌ | 

देवयानी : भवतु । न कमलानि आहृतानि, त्वमागतःइत्येव 
बहुतरम्‌ | मत्कृते त्वया कानि कानि कष्टानि न 
सोढानि ! _ aa 

mu: : न किमपि कष्टं सोढम्‌ | भवत्याः कृपया तु अहं पुनरु- 
ज्जीवामि | 

देवयानी : इदानीसहस्रवषपूति यावत्त्वया आश्रमे एव स्थातव्यम्‌ ॥ 
न कृत्रापि गन्तव्यम्‌ | 

कचः : यथेच्छति कल्याणि। पुरी 
(अन्तरालसूचकं संगीतम्‌) _ 


(२३) 
(masa?) 
(प्रसन्ततासुचकं संगीतकम्‌) 

देवयानी : ब्रह्मन्‌ ! नमस्ते ! कि जानासि यदद्य तव ब्रह्मचयत्रत ` 
पूर्ण भवति। सहन्नवषपर्यन्तं त्वया ब्रह्मचर्यं सम्यक्‌ 
परिपालितम्‌ | अद्य तातस्तृभ्यं विद्यां दास्यतीति मन्ये ।. 
कच ! वर्धापनम्‌ | 

Tu : अनुगृहीतोर्शस्म देवयानि | aga वर्षाणि दिनत्रय- 
मिव व्यतीतानि। अत्र कारणम्‌ आचार्यपादानां 
भवत्याश्च अनुग्रह एव | अद्याहं गुरुपूजा्थं वनान्तात्‌ 
पुष्पाणि आनेष्यामि ।' वस्तृतो गुरुप्रसादादेवाहमद्यः 
पूर्णत्रतों भवामि | 

२८ अभिशापम्‌ 


देवयानी : कच ! त्वया आश्रमाद्‌ वहिनं गन्तव्यम्‌ | 
कचः : देवयानि | न भेतव्यम्‌ । इदानीं यावत्सुरक्षितोऽस्मि | 
अग्नेपि; गुरोरनुग्रहेण सुरक्षित एव स्थास्यामि। अद्य 
मया आचार्यपादाः विविधैः पुष्पेरवश्यमेव पूजनीयाः 
सन्ति | शीघुमेव प्रतिनिवत्स्ये पृष्पसम्भारं गृहीत्वा | 
: देवयानी : तहि मत्क्ृतेऽपि पृष्पाणि समानय। (स्वगतं) अहमपि 
पुष्पहार निर्माय सम्मूरणब्रतस्य तव सम्मानं करिष्यामि। 
mu: : यथाज्ञापयति अत्रभवती | 


(२४) 
(देवयानी कुटीरे) 
(पादुकाध्वनिः) 

शुक्राचार्य: : देवयानि! कचः क्वास्ते? अद्य तस्मे मया संजीविनी 
विद्या देयास्ति । नियमस्थितनेन तेन सहस्रवर्षाणि 
व्यतीतानि । 

देवयानी : तात! मयापवारितोऽपि स भवत्पूजाथं पृष्पाणि 
आहतु वनान्तं गतः। भणति स्म यद्‌ गुरोः कृपया 
सर्वेमपि भद्रं भविष्यतीति 1 

gaad: : वत्से ! अहमद्यापि तस्यानिष्टमृत््रेकषे | 

देवयानी : पितः! मा मेवं भणतु । अनिष्टमपवारयतु ! यतः 
कृतोऽपि कच समाहूय अत्रोपस्थापयतु ! तात! 
(रोदिति) 

VAHAA: : वत्से ! धैर्यं धर । 

“देवयानी : पितः ! कचं विनाहं न जीवेयमिति सत्यं ब्रवीमि | अध- 
नेव तमाहूय तस्म विद्यां ददातु । यदि सोऽन्यथागति 
प्राप्तस्तदाहमपि जीवितं त्यक्ष्यामि (रोदिति) | 

अभिशापम्‌ RE 


शक्राचार्यः : 

s बहस्पतेः सुतः पुत्रि ! कचः प्रेतर्गात गत: । 
विद्यया जी बितो55प्येव॑ हन्यते करवाणि किम्‌? 
Ha vat मा रुद देवयानि 
न त्वादृशी मर्त्यमनुप्रशोचते , 1 
यस्यास्तव ब्रह्म च ब्राह्माणाइच 
सेन्द्रा देवा वसवोऽथाश्विनौ च | 
सुरह्विषइचेव जगच्च सर्वे- 
मुपस्थाने संनमन्ति प्रभावात । 
ग्रशाक्योऽसौ maag द्विजातिः 
संजीवितो वध्यते चेव भूयः ॥ 

देवयानी-मैवं भणतु तातः । 
यस्याङ्गिरा वृद्धतमः पितामहो 
बृहस्पतिश्चापि पिता तपोनिधिः। 
ऋषेः पुत्रं तमथो वापि पौत्रं 
कथं न शोचेयमहं न ma ? 
स ब्रह्मचारी च तपोधनइच 
सदोत्थितः कमंस्‌ Sa ' दक्षः । 
कचस्य मार्ग प्रतिपत्स्ये न भोक्ष्ये 
प्रियो हि से तात कचोऽभिरूपः n 

शुक्राचार्यः-कि करवाणि ? संशयं मामसुरा द्विषन्ति 
ये मे amaa शिष्यान्‌ सूदयन्ति। 


Tu कतु मिच्छन्ति . रोद्रा- 
स्ते मां यथा व्यभिचरन्ति नित्यम्‌ । 
प्यस्य पापस्य भवेदिहान्तः 


क॑ ब्रह्महत्या न दहेदपीन्द्रम्‌ ? 

एते जाल्मा ATT: स्वराजनोतौ विद्यामपि कर्षयन्ति । 
धिगेतान्‌ । परन्तु वत्से । त्वं शोकं मा गाः। अहमधुनेव 
कचं समाह्वयामि-- 

(संजीविनी प्रयूंड्क्ते-'वरत्सकच ? अत्रागच्छ' | (कचो 
विद्ययोपहूतः सन्‌ शुक्राचार्यंजठरादुत्तरं दादति) 

: प्रसीदतु भगवन्‌ ! भवत्पृत्रोपमः कचोऽहमित एव 
भवज्जठरादद्भवन्तमभिवादथे ! | 
(स्वगतं) arang कचो मम जठरादुत्तरं ददाति | 
कथं तत्रास्य गमनं घटितम्‌ ? (प्रकाशं) कच! त्वं केन 
पथा ममोदरे उपनीतस्तिष्ठसि ? सत्वर ब्रहि ! 

: (उदरात्‌ ||भगवन ! भवतः प्रसादान्मां स्मृतिने जहाति | 
यथा यच्च वृत्तं तत्सवं स्मरामि। परं भवत उदरं- 
fadat वहिरायात्‌ ' नेच्छामि । यतो ह्येवं मे तपसः 
क्षयो भवेत्‌ | गुरुघ्नताथाः पातकं कदापि न स्वीकरिष्ये 
अतः क्षन्तव्योऽस्मि भवत आह्वाने यन्नाहं भवत्पुरः 
समृपतिष्ठामि | 

शुक्राचार्थः : दूरे तिष्ठतु बहिरागमतम्‌ प्रथमेतत्तु ब्रूहि कथं त्वम्‌ 

ममोदरे संप्रविष्ट: इति 9 | 

भगवन्‌ ! अह स्वब्रह्मचयंत्रतस्यान्तिमे दिने गृरुपूजार्थ 
देवयान्याः SÄ च पृष्पाण्याहतु'माश्रमाद्‌ बहिरगच्छम्‌ | 
किन्तु नातिदूरे एवाहं दानवेनिगृहीतः 

(फ्लेशबेक:) 

ama: : क्व चलितोऽसि रे बहस्पतितनय ? 

कचः : अहं गुरुपूजार्थ पुष्पाण्याहतु प्रस्थितोऽस्मि | 

दानवः : श्रूयतें।द्य तव ब्रह्मचयंत्रतस्यान्तिमो दिवसः ? 

कचः : सत्यं भणति भवान्‌। 


a 


शुक्राचार्य: : 


— 


कचः 


कचः 

“दानवः 


Tu: 


“दानव: 


RA: 


-दानवः 


“मदिरा 
दानवः 


३१ 


: तव जीवनस्याप्यन्तिमो दिवसोएस्त्यद्य । वारद्वयं 


शुक्राचार्यकृपया जीवितोऽसि किम्त्वस्मिन्‌ वारे त्वं 
qa: संजीवितो नैव भवितासि | 


: भवन्तो मां वारम्वार कथं मारयन्ति? अहं त भवतां 


क्रिमप्यनिष्टं नाचरामि | 


: किमस्मात्रमस्माकमनिष्ट स्याद्‌ यत्त्वं देवानाम्‌ 


अस्माकं शत्र णां-सूरक्षायं सजीविनीं विद्यां ग्रहीत- 
कामोऽसि ! न वयं त्वां सफलं दिद॒क्षामः । sää 
मारितः स्याः यथा न पृनरुज्जीवितो भविष्यसि | 


: भो दानवाः | मा मेवं कूर्वन्तु । मया गुरुचरणा वन्द 


नीयाः सन्। । मया गुरुसुतायै पृष्पाणि दातव्यानि 
सन्ति | 


: अस्माभिरपि कृतान्ताय तव जीवनं दातव्यमस्ति। 


असुरनगराद्वहिः शृक्राचार्यंसाधिता विद्या नैव 
यास्यति ad म्रियसे त्वम्‌ ! 


(कण्ठरोधध्वनि | हस्तपादप्रक्षेपघ्वनिः) 

(आश्वस्य) मृतोऽयं कचः। अधुनास्य देहो aitat 
चूर्णयितव्यः । अयं चिताग्निः प्रज्वाल्यते (काष्ठक्षेपण- 
ध्वनिः) | अयं दह्यते कचः (atasan) अचिरादेव 
भस्मनि परिणतः स्यात्‌ । किन्तु समुद्र जलादपि यदा 


कचदेहकणाः परस्परं संयुज्यं जीवितास्तदेदानीमपि 
कचस्य पुनर्जीवनं कथं न शंकितं स्यात्‌ ? को न उपाय- 


स्तिष्ठति येन शुक्राचार्योऽप्येनं पुनरुज्जीवयितः न 
शक्नुयात्‌ ? 


(घूर्णंयन्ती मदिरा समुदेति) 


: उपायर्चिन्त्यते ? अहमस्म्युपायः। 
: सुन्दरि | का त्वम्‌ ? aga वर्धयसि ? 

: मूर्खाः। नावगच्छथ माम्‌? अहमस्मि मदिरा | अहमस्मि 
` वारुणी) अहमस्मि सुरा । मत्कृपया यूथं स्वोद्देश्ये 
सफलाः भवितृमहंथ | 
दानव: : कथमिव ? 
मदिरा : मयि कचस्य भस्म सम्मिश्रूय मां शुक्राचार्यं पाययथ। 
स्वास्थ्यवतां स्वास्थ्यं, बलवतां बलं, स्मृतिवतां स्मृति, 
विवेकिनां विवेकम्‌, उदाराणामौदार्य, विद्यावतां faat- 
मह हेलयेव gq क्षमा | जीवितानां मारणायाहममोघो- 
पायोऽस्मि। मयि कचस्य भस्म fafaa यदि स्थात्तदाः 
कचः पुरुज्जीवयितुमेंव नेच्छेत्‌ । नापि मां निपीय 
शुक्राचार्यस्तमौदार्येण पुरुज्जोवयितुकामः स्यात्‌ । मूर्खाः 
दानवाः। मां शरणं गच्छथ। अहं मदिरा। अहं. 
वारुणी ! अहं सुरा ! (समदं हसति) 
दानवः : युक्त भणसि मदिरे ! अद्यावधि aa स्थिता आसीः ?' 
अद्य वयं त्वां शरणं गच्छामः। त्वयि कचस्य भस्म 
मिश्रयित्वा वृषपर्वणः सभायां स्थिताय शुक्राचार्यायः 


मंदिरा 


YA | areal: | 

(फ्लेशबैकसमाप्ति:) 

कचः : भगवन्‌ ! मम भस्म दानवेमंदिरायां मिश्चितम्‌ | तच्च 
स्वर्णपात्रे निधाय मधुरपेयच्छलेन भवते दत्तम्‌ । 
इदानीमहं भवता आहूतो भवदुदरात्प्रतिब्रवीमि ! 
प्रभो ! agaaa स्थित्वा कष्टानि सहे ! किन्त 
गुरोरुदरविदारणं न करोमि | 


~ 


शुक्राचार्य: : दुष्टे मदिरे। त्वया गुरुशिष्यौ द्वावपि स्वसम्पकणः 
संकटं प्रापितौ । (निःश्वस्य) वत्से देवयानि | अधनाः 

तव कि प्रिय करवाणि ? कचस्य जीवनं मम वधेनेव 
संभवति | मद्गतः कचो मत्कुक्षिभेदनं विना न वहिरा- 
गन्तुं शक्नोति | 
देवयानी : (रुदती) तात! कचस्य नाशो भवतझ्चोपधातः- 
शोकारिनिकल्पौ द्वावपि.मां दहेताम्‌ । कचस्य anna 
जीवनपर्यन्त शान्ति न लप्स्ये, भवतश्चोपघाते;ह 
जीवित न शक्नोमि । किमर्थं जीवाम्यहं मन्दभाग्या ? 
अहमपि गरलं निपीय जीवनं समापयामि | 
qarari: : दानवैयेदाचरितं तत्त्वाचरितमेव | कथम्‌ अहमपि 
मदिरां निपीय स्ववर्चो विस्मृतवात्‌ ? देवयानि ! शोकं 
मा गाः अहमधुनेवं तव जीवनं रक्षामि। अहमधनेव 
कचं स्वोदराद्बहिरानयामि 1 उदरस्थायेवाहुं संजी- 
विनीं विद्यां ददामि | सिद्धविद्यो{यं ममोदरं विदार्य 
बहिर।गत्य मां विद्याप्रयोगेण पुरुज्जीवयिष्यति । 
(कचं प्रति) | 
‘संसिद्धरूपोऽसि बृहस्पते सुत ! 
यत्‌ त्वां भक्तं भजते देवयानी । 
: विद्यामिमां पराप्नुहि जीविनों त्वं 


न चेदिन्द्रः कचरूपो त्वमद्य ॥ 


न निवर्तेत्‌ पुनर्जीवन्‌ maaa समोदरात्‌ । 
saa बजेयित्वेक तस्माद्विद्यासवाप्नुहि n 
पुत्रो भूत्वा भावय भावितो m- 
मस्महेहादुपनिष्क्रम्य तात । 

समीक्षा ' धर्मवतीमवेक्षां 
गुरोः सकाशात्‌ Ara विद्यां afaa: ॥ 


कचः : (Java) अयमहं संजीविनीं विद्यां tafa ! 
भगवन्‌ यथांभवदादिष्टमधुनेव समाचरामि | 


(विस्फोटोपमध्वतिः) 
देवयानी : (स्वगतं) आश्चर्यम्‌ ! पौर्णमास्यां निशामुखे प्राच्यां 
| fafa यथा नवेन्दुरुदेति ada गुहीतसंजीविनीविद्योऽयं 
कचस्तातोदर,न्निष्क्रान्तः । इदानीं च विद्यया तात 
संजीवयति । नाहमस्मिन्‌ कर्मणि विघ्नमुत्पादयामि । 
तृष्णीमेव तिष्ठामि | 
कचः : साक्षाद्ब्रह्मराशे ! गुरो शुक्राचार्यं ! उत्तिष्ठतु भवान्‌ । 
एष प्रणमामि भवन्तं भवच्छिष्योऽहं कचः | 
शुक्राचार्य: : (उत्थाय) वत्स | चिरंजीव ! सिद्धविद्योऽसि ! 
Tu: : आचायपाद | यदपि मत्काशे Saad तत्सर्वमपि 
भवतोछनुग्रहस्यैव फलम्‌ । गुरुरेव हि शिष्यस्य माता 
“पिता चं भवति-- 
यः श्रोत्रयोरमृतं संनिषिञ्चेद्‌ 
“ विद्यामविद्यस्य यथा ममायम्‌ | 
d मन्ये पितरं मातर च 
' तस्मे न द्रुह्यत्‌ कृतमस्य जानन्‌ ॥ 

KATA दातारमनृत्तमस्य 
निधि निधीनामपि लब्धविद्याः । 
ये नाद्रियन्ते गुरुमचनोयं 
पापाँल्लोकांस्ते व्रजन्त्यप्रतिष्ठाः ॥ 
भगवन्‌ ! 'लब्धविद्येन मयाः गुरुदक्षिणा भवते कथं 
समर्पणीया स्यात्‌ ? 
salar: :वत्स ! शिष्येण गुरवे दक्षिणावश्य देया स्यात्‌ । अद्य 
मयां 'सुरापानाद्‌ वंचना संज्ञानाशश्च प्राप्तौ । 
विद्यावतां विद्यासाधकानां च कृते सुरापानमत्यन्त- 
महितकरम्‌ । यदि त्वं मह्य दक्षिणां दित्सुरसिर्ताह 
प्रतिज्ञा क्रियताम्‌ यत्कदापि सुरां न पास्यसि यतो हि 
ममेयं भविष्यवाणी--- 
“यो ब्राह्मणोऽद्यप्रभूतीह nfa- 
न्मोहात्‌ सुरां पास्यति मन्दबुद्धिः । 
अपेतधर्मा ब्रह्महा चेव सः स्या- 
दस्मिंल्लोके गहितः स्यात्‌ परे च॥' 
वत्स ! यथा त्वं गहितो न स्यास्तथा प्रतिजानोहि | 
कचः : आचार्यपाद | अयमहमङङ्गिरसः पौत्रो बृहस्पते पुत्रो 
भवतः शिष्यः कचः प्रतिजाने यत्कदापि सुरापानं न 
करिष्ये | 
Taani: : प्रीतो;स्मि। अधुना दानवास्ते भीतिमृत्पादयितु' न 
समर्थाः। सहस्रवर्षाणि तपश्चरित्वाधुना त्वं मत्तुल्य- 

प्रभांवोर्शस संवृत्तः। महात्मासि! ब्रह्म भूतो ब्राह्मणोऽसि । 
यथेष्टं स्थानं वस ! अहमिममुदन्तं दानवेभ्यो दातु 
वृषपर्वेण: सभायां गच्छामि ! 

देवयानी : (सोल्लासं) अहो ! कचः सिंद्धविद्योऽस्ति संवृत्तः ! 
तातोऽपि संजीवितः। मृदो न मान्ति मे मनसि 
अहमद्य त्रिलोक्यां प्रसन्नतमा बालास्मि | कचो 
मामिदानीमाकारयिष्यति | अहमपि तं वर्धापयिष्यामि 1. 

(प्रसन्नताद्योतकं क्षिप्रं वीणावादनसंगीतम्‌) 
(२५) 

कचः : देवयानि! नमस्करोमि अत्रभवतीम्‌ । सहस्रवर्षपर्यन्तं 
भवत्याः मत्कृते बहु कष्टं सोढम्‌ | भवत्प्रेरणयैव 
गुरुपादैरहं वारंवारं संजीवित:। इदानीं समावृतव्रतोऽहं 
गुरुणा त्रिदशावासं प्रस्थातुमनृज्ञातोऽस्मि। शब्दाः त 
सन्ति mang यैभवत्या: कृतज्ञतां व्यक्तीकरोमि i 
इदानीं भवत्यपि अनुमन्यताम्‌ मां त्रिदशपुरीं गन्तुम्‌ । 

देवयानी : कच |. इदानीं यावन्मया स्वमनोगतं भवते न 
निवेदितम्‌ । किन्तु afa त्रिदशपुरीं प्रति यातुकामेः 
सति कथं मौनमाकलयेयम्‌ ? 

कचः : ननु भणतु स्वमनोगतम्‌ गुरुपुत्री । 

देवयानी : किमु वाचा प्रकाशनीयमेव स्यात्‌? कच ! इदानीं 
यावद्भूंबतो भक्ताहम्‌ अस्मात्परं पूज्यबृहस्पतेः gaga: 
भूत्वा तत्सेवां कत म्‌ अर्हामि किम .? 

कच: 


देवयानी 


ha: 


se 

३७ 


: भद्रे ! भवती मत्कृते माननाया गुरुसूतास्ति। न 


भवत्यायं प्रस्तावः करणीयः । 


: कच! न त्वं मम पितुः पृत्रोसि ! मया साकं तव 


विवाहो न अयुक्तः स्यात्‌ । त्वयि मे निश्चला प्रीतिः 
रस्तीति निवेदयन्त्यपि महं भृशं लज्जे | कथं शपथैः 


Tala स्वभवित प्रीति च विभावयानि ? धर्मज्ञ कच ! 


न मामनागसं त्यक्तृमहसि | 

शुभव्रते ! माम्‌ अनियोज्ये नियोगे कथं नियुनक्षि ? त्वं 
मह्य गृरोगुरुतरासि। विशालाक्षि! यत्र भवत्या 
उषितं तत्रेव काव्यस्य कृक्षावहमप्युषितोऽस्मि । अतो 


भवतो धर्मतो मे भगिनी अस्ति। धर्मभावना 
अस्माद्विवाहान्मां रुणद्धि | 


: कच ! अतीव धामिको भवसिः। सनातनं धमं केतव- 


प्रोज्झतं प्रेमाणं तिरस्कृत्य आरोपितां sis 

ख्यापयसि ? उपरिष्टादत्यन्तं विनीतो मधुरश्च दृह्यसे 

किन्तु चेतसि अत्यन्तं निष्ठ्रोऽसि | वंचक ! इदानीं 

समुतचिमनुनयं त्यकत्वा यद्‌ ब्रवीमि तच्छणु-- 

“यदि मां धर्मकार्यार्थं प्रत्याख्यास्यसि याचितः । 

ततः कच न ते विद्या सिद्धिमेषा गमिष्यति Iv 
_. (आघात-संगीतम्‌) _ 
(किञ्चिद्विरामानन्तरम्‌) 


देवयानि | मया तव प्रत्यांख्यातं कस्मादपि दोषान्त 

कृतमपितु KA मम गुरुसुतासी” ति कृत्वा कृतम्‌ । 
अस्मिन्‌ विषये, गुरुणापि अहं ` नानुज्ञातोऽस्मि | 
देवयानि ! ag धर्म ब्रुवाणोऽहं ' त्वया -कामतः 
शप्तो;स्मि नतु धर्मतः । त्वं धर्मस्य फलं कामरूपेणे- 
च्छसि। देवयानि ! तव शापमहमंगीकरोमि । परं 
शृणु, तवापि कामना सफला न भविष्यति | fagat 
न ते asaq पाणि ग्रहोष्यति।' अधि च 
देवयानि ! 
"फलिष्यति न ते विद्या यत्त्वं मामात्थ तत्तथा | 
भ्रध्यापयिष्यासि तु यं तस्य विद्या फलिष्यति u 
एषोऽहुं त्रिदशालयं गच्छामि | 

देवयानी : हा तात! भवतः शिष्येणातिदुष्करमाचरितम्‌ | 
(“ऋषिपुत्रो न ते कश्चिज्जातु पाणि ग्रहीष्यति’ इत्यस्य 
प्रतिध्वनिः) भवता यस्मै बिद्या दत्ता तेन मह्य शापो 
दतः | (मूच्छिता) 


(२६) . 
(सुरनगरप्रत्यावतेनमागं निःशब्दता) 
कचः : (स्वगतं) सहस्रवर्षाणि व्यतीतानि यदाहमनेन मार्गेण 
असूरेन्द्रनगरमागच्छम्‌ | कियत्‌ परिवर्तनं संवृत्तम्‌ ! 
तस्मिन्‌ दिने मार्गपाश्‍्वेस्थिता: पादपा: मामाकारयन्त 
इव दृश्यन्ते स्म किन्त्वद्यते वृक्षा मौनमाक्रलय्य मामधि- 
क्षिपन्त इव लक्ष्यन्ते | देवयानीं शप्त्वा मया स्वतपसो 

कचः 

३६ 
हानिरेव कृता | का आवश्यकतासीत्‌ प्रतिशापदानस्यः 


` यदि gaara . शप्तस्तदा मया दोषेण दोषस्य 


प्रतिवादो नेव कत्तव्य आसीत्‌ ? कथं नु चेतत्संवृत्तम्‌ 
--विभावयन्नपि न विभावयामि ? 


: (साट्टहासं) व्रिभावयितुमिच्छांस ? 
: कासि त्वम्‌ ! : 
: विस्मृतोऽसि माम्‌ ? सर्वात्मना मयि विलीयापि मां नहं 


प्रत्यभिजानासि ? कच ! aa मदिरास्मि अहं वारुणी! 
अहं सुरा ! 


: ओः! तहि त्वमेवासि अस्य दुःखान्तनाटकस्य gA- 


धारिणी ? तवेव प्रभावादेतत्संवृत्तम्‌ ? एकावरं त्वयि 
मम भस्म कि मिश्चितम्‌, त्वया चिरकालं यावन्मम मन:-. 
सन्तूलनमेव नाशितम्‌, मम स्वभावे परुषता समानीता, 
मम विवेको नाशितः, धैर्यधुरीणस्यापि मम 84 
विलोपितम्‌ | त्वत्सम्पर्कात्पूर्वं मया कदापि देवयानी 
नापमानितासीत्‌ किन्तु त्वत्सम्मर्कादूघ्वं मया सा 
वराकी अभिशप्ता । महिममयी नारीशक्तिरेव 
अधिक्षिप्ता । ओः देवयानि ! भृशमनुतप्तोऽस्मि ! 
त्वया मत्कृते कि कि न कृतम्‌ 2 परं मया त्वयि दारुण- 
माचरितम्‌ । क्षमस्व मां देवयानि ! क्षमस्व ! 


: ऋषिपुत्र ! विस्मर देवयानीम्‌ । इयम त्वां 


विनोदयामि । 


: दूरमपेहि दुष्ट ! 

YA अभिशाप्रम॒ 
मदिरा. : किमिति? 
कचः : तव चिन्तनमपि जनस्य कृते अभिशापः, का वार्ता 
सम्पर्कस्य | त्वया सह किचित्‌-कालसम्पर्काद यदा 
सिद्धविद्यस्यापि मम स्वभावोऽसन्तुलितः सं जातस्तदा 
तेषां का दशा स्यात्‌ ये अनिशं तव प्रभावे तिष्ठन्ति ! 
कि न जानासि गुरोः शुक्राचार्यस्य मर्यादाम्‌ ? 
मदिरा : कासा मर्यादा ? 
कचः : इयं सा fagar मर्यादा 
(शुक्राचार्यध्वनिः) 
यो ब्राह्मणोऽद्यश्रभृतीह nka- 
न्मोहात्‌ सुरां पास्यति मन्दबुद्धिः । 
भ्रपेतधर्मा ब्रह्महा चेव सः स्याद्‌ 
भ्रस्मिल्लोके गहितः स्यात्‌ परे च ॥ 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


bh” 


ia eGangotri Gyaan | | 


v > 


« E- ह.» w y 
“ N r 
JTD zt: 
a 
SE 


DI 
`~ 
x 
= 
j + 
4 : 


Á < W 
CC-O. Prof. Satya Vrat Shastri Collection. Digitized By Siddha 


. 
a gi i 


Ta Sei a SA a 


` देववाणो-परिषदा प्रकाशिता ग्रन्थाः 


१. सारस्त्रतसमुन्मेषः (Slo विन्ध्येश्‍वरीप्रसाद मिश्र: ) Ro. १२.०० 
२. सम्भलप्राहात्म्य (To रमाकान्त शुषलः) Ro ६०.०० 
३. श्रीपादसप्ततिः (श्रीपाइपराग-व्याख्या) ( » ) To ४०.०० 
४. श्रीकृष्णचरितम्‌ GO रमेशचन्द्र JAA) To ३०.०० 
Y सुगमरासायणम्‌ (59) To ३५-०० 
६. सदाशयसमुच्चयः (To cto Alo परमेश्वर अय्यरः) २० १५-०० 
७. आभाणकसञ्जरी (5: Ya) To १५.०० 
=. मेघदूत : एक विष्लेषण (डा० देवीदत्त शर्मा) २३० २०.०० 
8. रघुवंश : एक विश्लेषण ( » ») To २०.०० 
१०. अभिज्ञानज्ञाकुन्तल : एक विश्लेषण ( » ) To २०.०० 


११. जय भारतमूमे | (काव्यम्‌) (डा० रमाकान्त शुक्लः) To ३०.०० 
१२. अर्वाचौनसंस्कृतसाहित्यपरिचयः (प्रथम खण्ड) ( ,, ) To ३०.०० 


१३. ji 5 5 (द्वितीय खण्ड:) (1) २० ३०.०० 
१४. राधाकृष्णरसायनम्‌ (श्री ओट्टूर उण्णि नम्वूदिरीपाद:) go ४०.०० 
१५. अभिनवहनुमन्नाटकम्‌ (डा० रमेशचन्द्र Jaa) To 20.00 
१६. साधारणीकरण : प्राच्य और प्रतीच्य चिन्तन : ; 
(डा० सुलेखचन्द्र शर्मा) To ५०.०० 


१७. भाति मे भारतम्‌ (काव्यम्‌) (डा० रमाकान्त Yaa:) ao ४०:०० 
१८. संस्कृत साहित्य में राष्ट्रिय भावना 


(zte हरिनारायण दीक्षित) mo १५०,०० 
१६. साधारणीकरण और समानान्तर चिन्तन ` 

(डा० सुलेखचन्द्र शर्मा) To २००.०० 
२०. अभिक्षापम्‌ (नाटकम्‌) (डा० रमाकान्त शुक्ल:) Go 30.00 
२१. महाकवी रत्नाकरस्तदीयं हरविजयञ्च 

, (डा० क्रृष्णकान्त थु ब्ल) To १००.० 

२२. साहित्यकौतुकम्‌ (To टी० Ato परमेश्वर AMT) go ४०.०० 
२३. पूर्णकुम्भः (ललितनिबन्धसंग्रह:) (do विष्णुकान्त शुवलः) २० २०-०० 
२४. स्फूतिसप्तशती (डा० शिवदत्तशर्मा चतुर्वेदी ) रुं) ३०.०० 
२५. रसदर्शनम्‌ (डा० रमेशचन्द्र शुक्लः) go ५०.०० 
२६. श्रीबदरीशतरङ्गिणी (काव्यम्‌) (श्रीसुन्दरराजः) — Fo २०-०० 
२७. सुरदिमकाश्मोरम्‌ (v) (SS) 


२०. पुरश्चरणकमलम्‌ (नाटकम्‌ ) (डा० रमाकान्त at 
२६. श्रीबदरीशसुप्रभातम्‌ (SIS सी० आर० स्वामिनार 
३०. श्रीउच्छिष्टमहागणपतिकल्पः kaa) 
३१. पण्डितराजीयम्‌ (नाटकम्‌) डा० रमाकान्त, शुक्ल) 

